

PROĊEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

IL-KUMMISSJONI EWROPEA

Notifika minn qabel ta' koncentrazzjoni

(Każ COMP/M.6019 – APMT/Bolloré/Meridian Port Services)

Każ li jista' jiġi kkunsidrat għal proċedura simplifikata

(Test b'relevanza għaż-ŻEE)

(2011/C 47/06)

1. Fit-8 ta' Frar 2011, il-Kummissjoni rċeviet notifika ta' koncentrazzjoni proposta skont l-Artikolu 4 tar-Regolament tal-Kunsill (KE) Nru 139/2004⁽¹⁾ li permezz tagħha l-impriża APM Terminals BV ("APMT"), proprjetà tal-grupp AP Møller-Maersk A/S ("APMM", id-Danimarka) u Bolloré SA ("Bolloré", Franza) jakk-wistaw, fit-tifsira tal-Artikolu 3(1)(b) tar-Regolament dwar l-Għaqdiet, il-kontroll kongunt tal-impriża Meridian Port Services Limited ("Meridian Port Services", il-Gana) permezz tax-xiri ta' ishma.

2. L-attivitajiet kummerċjali tal-impriża kkonċernati huma:

- għal APMM: l-iżvilupp u t-thaddim ta' terminals tal-kontejners u attivitajiet relatati madwar id-dinja, tbaħhir tal-linja fil-kontejners, trasportazzjoni fuq l-art u loġistika, irmunkar fil-portijiet, tankers, esplozzjoni u produzzjoni taż-żejt u tal-gass, trasport bl-immnut kif ukoll bl-ajru,
- għal Bolloré: servizzi madwar id-dinja ta' trasport u ta' loġistika, manifattura ta' pellikoli tal-plastik, terminals tal-magni għall-biljetti, vetturi li jahdmu bil-batteriji u bl-elettriku, distribuzzjoni tal-karburant fl-Ewropa, komunikazzjoni u midja, reklamar u kummerċjalizzazzjoni tal-pjantaġġuni fil-Kamerun, l-Istati Uniti u Franza,
- għal Meridian Port Services: l-iżvilupp, ġestjoni u thaddim ta' terminal tal-kontejners fil-Port ta' Tema fil-Gana, kif ukoll servizzi assoċjati.

3. Wara eżami preliminari, il-Kummissjoni ssib li l-operazzjoni nnotifikata tista' taqa' fl-ambitu tar-Regolament tal-KE dwar l-Għaqdiet. Madankollu, id-deċiżjoni finali dwar dan il-punt hija riżervata. Skont l-Avviz tal-Kummissjoni dwar proċedura simplifikata għat-trattament ta' ċerti koncentrazzjonijiet taht ir-Regolament tal-KE dwar l-Għaqdiet⁽²⁾ ta' min jinnota li dan il-każ jista' jiġi kkunsidrat għat-trattament taht il-proċedura stipulata fl-Avviz.

4. Il-Kummissjoni tistieden lill-partijiet terzi interessati biex iressqu kwalunkwe kummenti li jistgħu jkollhom dwar it-tranzizzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni bil-feks (+32 22964301), jew b'emejl lil COMP-MERGER-REGISTRY@ec.europa.eu jew bil-posta, taht in-numru ta' referenza COMP/M.6019 – APMT/Bolloré/Meridian Port Services, fl-indirizz li ġej:

Il-Kummissjoni Ewropea
Direttorat Ġenerali għall-Kompetizzjoni
Reġistru tal-Amalgamazzjonijiet
J-70
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament tal-KE dwar l-Għaqdiet").

⁽²⁾ ĠU C 56, 5.3.2005, p. 32 ("Avviz ta' proċedura simplifikata").